

ደቀ-40

ንምንቅስቃስ ኢጋዳዎን ግዜ ዘምጸኡ ኣድብ ምንቅስቃስ መሲሉ ዝረአዮም ሰባት ኣለዉ ፤ እዚ ኸኣ ንእትዋሳኡ ዘለኻ ፖለቲካ ታሪኻዊ ድሕረ ባይትኡ ከየጽናዕካ ምውሳኔ ዝፈጥሮ ሽግር'ዩ፤ እዚ ኸኣ ዝድገም ዘሎ ጌጋ'ዩ።

ገድሊ ኤርትራ ካብ መፈለጻትኡ ኣብ ዘካይዶ ዝነበረ ናይ ምንቅስቃስ ጎሰጓሰ ኢቃልቦ ዘይገበረሉ ዓቢ ጉዳይ ነይሩ'ዩ ማለት ብዛዕባ'ቶም ኣብ ግዜ ጥልያን ንዘጋጠመ ዕስክርና ዝፈጠሮ ናይ መንእሰይ ሰራሕተኛ ዋሕዲ ንምዕጻው ፤ ቅድምኡ ምስ ራስ ኣሉላን ብራስ ኣሉላን ፤ ቅድምኡ ዘሎ ዘመንን ካብ ትግራይን ካልእን ኣብ ኤርትራ ናይ ዝሰፈሩን ዝተፋረዩን ፤ ዓዲ ዓዲ ምስ ኮነ ኣብ መንጎ ዓዲ ትውልደምን ዓዲ እንጀራምን ተቀርቂሮም ፤ ሓደ ምረጽ ምስ ኮነ ኣንድነት ዝመረጹ ፤ ዳሕራይ ወለደኡም ኣብ ቃልሲ ናጽነት ዝተሰለፈ ወገን ብንጹር ሰለየልዎሎን፤ ብሕሉፍ ገበን ወለደኡም ዝተሰሰቡን ዝዘኸተሙን ዝደኸየን ዝተኸላበተን ኤርትራዊ ከምዘሎ ብጉቡእ መዚንካ ናይ ብስልቲ ይቅረታ ደምዲምካ እቲ ጉዳይ ሓቂ ከም ዝረከብ ስለ ዘይተገበረ ፤ ንዳሕራዊ ወለዶ ደቂ 40 ብመሰረት ትውልደም ዝሕበኩ ወፍያት ኤርትራውያን ሃገራውያን ምኽኛም ከስመዎም ከምዘለዎ ስለ ዘይተገበረ ፤ ትሕትና ከስመዎምን ከሕብኡን ገይርዎም'ዩ።

እቲ መሰረተ ትውልዱ ኤርትራ ዘይኮነ ፤ ኣብ ኤርትራ ተወሊዱ ዝገባዩ ፤ ንኤርትራ ሂወቱ ዝሃበ ዝተበጀዎ ካብ'ቲ " ብመሰረቱ " ኤርትራዊ ኾይኑ ጸፊ ናጽነት ኤርትራ ዝሰረሐ ጸፊ ምዕባለ ዓድን ሰብን ዝኾነ ባእታ ከም ዝበልጽ ኣብ ኣተሓሳስባ ኤርትራውያን ቦታ ንክሕዝ ከስራሓሉ ይግባእ ነይሩ።

"ብመሰረቱ ኤርትራዊ" ትብል ኣበሃህላ ጥንቅቅ ኢልካ ከትረኤ ዘለዎ ኣበሃህላ'ያ፤ ምኽንያት እዚ ኣበሃህላ'ዚ ዝምድናዊ ኣገላልጻ ዳኣምበር ፤ ፍጹም ኣበሃህላ ስለ ዘይኮነ።

ኣብ ክሊ ናይ ሓደ ከባቢ መሰረት ኣለዎ ከንብሎ እንኸእል ብዙሕ ዘይተንቀሳቃሲ ነገራት ኣሎ ፤ ንኣብነት እምባሰይራ - ናባ ባርካ - ናባ ዓንሰባ ..... ኣብ'ታ ደሓር ከም ኩላን ሃገራት ኣፍሪቃ ብመግዛእቲ ደረታ ዘፍለጠት ሃገረ ኤርትራ መሰረት ዘለዎም ኢልካ ከዝረብ ይከላል ፤ እንተ ሰብ ግና ከም ብባህሪኡ ተንቀሳቃስን ተዋሳብን ምኽኛ መጠን " ኣብዚ ዝመሰረቱ " ኢልካ ምዝራብ ኣሽጋራ'ዩ።

ወዲ ሰብ ካብ ጥንቲ ንማይን ሳዕርን ክብል ኮላል ዝብል ዝነበረ ፍጡር'ዩ። ሃገራት ቆይመን ብደባት ምስ ተሓጽረውን ፤ ኣብ ሃገሩ ዘየለ ሰላም - ኣማን - ጸጋ - ፍልጠት ንምርካብ ብሕገን ብዘይ ሕገን ነቲ ዶብ ብምሰጋር ነቲ ናይ ቀደም ባህሪኡ ቀጺሉ'ዩ።

ደቀ-40፡ ኣርብዓ ዓመት ብምቅጻር ኣብ ኤርትራ ብፍላይ ኣብ ከበሳ ኤርትራ ደቂ ዓዲ የብሉ ነይሮም ፤ ሎሚውን ማእለያ ዘይብሎም ኤርትራውያን ኣብ ናይ ምዕራብ ሃገራት ብምዕቃብ በጽብዕቲ ኢድ ዝቆጸር ዓመታት ኣቅጽሮም ደቂ'ተን ሃገራት ኮይኖም 'ዮም ፤ ብዘይካ'ቶም ኣብኡ ብምውላዶም ብኡ ብኡ ደቂ ዓዲ ዝኾኑ ማለት'ዩ። በዚ ኢጋጣሚ'ዚ እዘም ኣሕዋትና ነዘን ሃገራት እመናት ክኾኑ ፤ ነቲ ብደምን ረሃጽን ዝተሃንጸ ንዶኡም ዘዕቆበ ፍትሒ ኸኣ ክሓልፍሉ ከም ዝግባእ ምዘኸኸር ኣገዳሲ 'ዩ።

ብረታዊ ቃልሲ ኤርትራ ከም ቀንዲ ንኤርትራዊ መንነት ዘግለጹ መጠን ጉዳይ ደቀ-40 ከተኩረሉን መስመሩ ከትሕዞን ዘጸግም ኣይነበረን ፤ ግና ብኸርደኣካ ዘይክእል ምኽንያት ክድጎል'ዩ ተገይሩ ፤ እምበር መሰረተ ትውልዲ ኣብቶም ቀዳሞት ወለዶ ዝሕባእን ናይ ቲሕም - ቲሕም ጉዳይ ኣይነበረን ። ንኣብነት መቅድም ሕገ ለጎጭዎ " ..... ናብ ኣውራጃ ጽልማን - ሰፍኣን - ሊባን - ናብ ሳዕላይ ለጎጭዎን ከበሳ ጭዋን ዝነበሩ ህዝቢ ዓሌቶምን ትውልዶምን ከምዚ ዝሰዕብ እዩ።

ቅድሚ ኹሉ ወለደኡም ኣሕዋት ደቂ ሳባ እዮም። በብእዋኑ ካብ ትግራይን ዓዲምሓራን እናመጹ ናብዘን ዝሰመናዮን ኣውራጃታትን ናብ ወጻኢ ካለኣት ዓድታትን ተቀመጡ። ..... ይብል።

እዚ ከም ኣብነት ኮይኑ፤ ኣብ በዓል ኢድከመ ምልጋእ ካልእን ከንረኽቦ ንኸእልውን ከምዘሎ ፍሉጥ'ዩ፤ ብተወሳኺ ብዙሓት ኣብ ኤርትራ ብደረጃ እንዳን ሲድራን ካብ ዓዲ እገለ ሃገረ እገለ ዝመጻእና እና እበልካ ምዝራብ ዝጸነሐን ዝተለምደን'ዩ ነይሩ።

ዝኾነ ኹይኑ ሰውራ ኤርትራ ንጉዳይ ደቀ-40 ኣተሓሕዛ ስለ ዘየጸበቀሉ ፤ እቶም ንኤርትራ ዝተበጀዉ ካብ ደቀ-40 ዝውሉዱ ድሕረ ባይታ ትውልዶም ከተብኡ ስለ ዝገበርዎ ፤ ኣብ ዝተወሰነ ሃዋሁ ጸፊ ኤርትራ ኣጃንዳ ዘለዎ ከም በዓል ምንቅሲቃሲ ኢጋዓዝያን ነዞም ወለዶ እዚአም ከምዝምዝ ይሕግዝ ኣሎ።

ብኣንጻር'ዚ እቶም ኣብ ኤርትራ ተወሊዶም ዝዓበዩ ፤ ካብ ደቀ-40 ዝውሉዱ ፤ ንኤርትራ ዝተሰውኡን ዝደመዩን ፤ ካብቶም ሰለይትን ዓሳክርን ጸላኢ ዝነበሩ “ ደቀባት ” 1000 ግዜ ኤርትራውያን ምኃኛም ከሰመረሉ ኣለዎ።

ብዝተረፈ እቲ ደቀ-40 (ደምበ ኣንድነት) ኣብ ልዕሊ ደቂ ሃገር (ደምበ ናኣጽነት) ዘውረድዎ ምጣነ ሃብታዊ - ሃሲያ ስቓያትን መቅተልትን ከሳብ ሕጂ ብኸሕሳይኹን ብይቅረ ዘይተጻጸወ ከሳብ ሕጂ ተንጠልጢሉ ዘሎ ነገር'ዩ። (ብዘይካ'ቲ ኣብ ባይቶ ሲነማ ኢምፕሮ ብህላወ በዓል ዶክተር ሳልሕ ከቢረ - በዓል ኣቦና ራሰ ተሰማ ካለኣት ዓባይትን ብይቅረ ዝተጻጸወ ናይ ሰዉእ ሸኽ ዓ/ቃድር ከቢረ ኣካላዊ ቅንጻላ )

AAHafiz 18/9/2020